



Kumitat għas-Suq Intern u l-Ħarsien tal-Konsumatur

2016/2007(INI)

21.4.2016

OPINJONI

tal-Kumitat għas-Suq Intern u l-Ħarsien tal-Konsumatur

għall-Kumitat għall-Affarijiet Ekonomiċi u Monetarji

dwar muniti virtwali
(2016/2007(INI))

Rapporteur għal opinjoni: Ulrike Trebesius

PA_NonLeg

SUGĠERIMENTI

Il-Kumitat għas-Suq Intern u l-Harsien tal-Konsumatur jistieden lill-Kumitat għall-Affarijiet Ekonomiċi u Monetari, bhala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Jirrimarka li l-industrija tal-munita virtwali u t-teknoloġija tal-munita virtwali qed jikbru;
2. Jirrimarka li l-industrija tal-munita virtwali u t-teknoloġija tal-munita virtwali huma teknoloġiji innovattivi li mhumiex qegħdin jiġu żviluppanti fuq il-bażi tal-infrastruttura eżistenti;
3. Jirrikonoxxi l-benefiċċji potenzjali assoċjati ma' muniti virtwali u mat-teknoloġija tal-munita virtwali għall-konsumaturi, in-negozji, l-organizzazzjonijiet tal-karità u l-ekonomija ingenerali, li jinkludu aktar heffa u effiċjenza u spejjeż imnaqqa fi hlasijiet u trasferimenti, b'mod partikolari lil hinn mill-fruntieri, u potenzjalment jippromwovu l-inkluzjoni finanzjarja u l-iffaċilitar tal-aċċess għal fondi u rizorsi finanzjarji għas-settur tan-negozju u l-SMEs; jiehu nota wkoll li l-użu tal-muniti virtwali u t-Teknoloġiji tar-Reġistru Distribwit (DLTs) ikkontribwixxa b'mod pożittiv u ffaċilita mikropagamenti għal xiri onlajn ta' oġġetti;
4. Jenfasizza li l-muniti virtwali huma l-uniku mezz ta' hlas minbarra l-flus kontanti, li jistgħu jiffaċilitaw hlasijiet fil-hin reali (ir-riċevitur jiehu 100 % tal-fondi fil-hin tal-hlas);
5. Jenfasizza l-importanza li jiġu żviluppanti kundizzjonijiet ugwali fil-livell Ewropew li jippermettu li jkun sfruttat u żviluppant kompletament il-potenzjal indispensabbli tad-DLTs, peress li dan jista' jintuża f'diversi oqsma innovattivi u f'firxa wiesgħa ta' industriji u servizzi, bħal "kuntratti intelligenti", il-finanzjament parteċipattiv crypto-equity u servizzi ta' medjazzjoni tat-tilwim, partikolarment fis-setturi finanzjarji u ġuridiċi; barra minn hekk, jinkoraġġixxi entitajiet pubbliċi jevalwaw il-benefiċċji u jesploraw il-possibbiltà li japplikaw dawn it-teknoloġiji innovattivi f'oqsma oħra, bl-iskop li jipprovdu servizzi aħjar, aktar rapidi u aktar effiċjenti liċ-ċittadini tal-UE;
6. Jirrikonoxxi li l-muniti virtwali jistgħu jipprezentaw riskji b'rabta ma' attivitajiet kriminali bħall-finanzjament tat-terroriżmu, il-ħasil tal-flus, l-evażjoni tat-taxxa u l-frodi tat-taxxa, kif ukoll attivitajiet illegali u sfidi oħra possibbli; jinnota, madankollu, li f'it li xejn hemm evidenza li l-muniti virtwali ntużaw b'mod mifruż ħafna bhala mezz ta' hlas għal attività kriminali u li l-livell ta' traċċabbiltà tat-tranzazzjonijiet fi flus kontanti għandu t-tendenza li jkun aktar baxx minn dak tal-muniti virtwali;
7. Jirrimarka li d-detenturi tal-muniti virtwali huma vulnerabbli għal attivitajiet illegali u sfidi, bħal scams, serq ta' muniti virtwali, iċ-ċiberkriminalità, hacking, funzjonament ħazin ta' softwer/hardwer, frodi u skemi ta' frodi, pretenzjonijiet foloz, jew dikjarazzjonijiet foloz; jitlob lill-Kummissjoni tiżgura li jkun hemm livell adegwat ta' salvagwardji u rimedji effikaċi għall-konsumaturi li jistgħu jiffaċċjaw xi wħud mill-imsemmija riskji marbuta mal-użu tal-muniti virtwali;
8. Jirrikonoxxi li l-muniti virtwali, li mhumiex munita nazzjonali jew barranija, jekk jintużaw bhala alternattiva għal muniti fiduċjarji, jistgħu joħolqu riskji potenzjali għas-

sistema finanzjarja kemm f'termini ta' regolamentazzjoni kif ukoll ta' sorveljanza u sigurtà tas-suq, u jistgħu jipprezentaw riskji u theddid lill-integrità finanzjarja u lil regolamentazzjoni finanzjarja effettiva; jenfasizza li r-riskji għall-istabbiltà finanzjarja jistgħu jiehdu aktar importanza hekk kif il-muniti virtwali jkomplu jinfirxu;

9. Jirrikonoxxi li l-persuni li jfittxu l-preservazzjoni tal-ġid jistgħu jużaw muniti indipendenti bħall-Bitcoin fi żminijiet ta' rati tal-imghax imnaqqsa jew bħala sfera ta' sikurezza fi żminijiet ta' instabbiltà ekonomika;
10. Jinnota fluttwazzjonijiet sostanzjali osservati fil-passat fir-rati tal-kambju ta' xi muniti virtwali u r-riskji potenzjali li ġejjin mill-użu tal-muniti virtwali għall-konsumaturi; jenfasizza li fl-UE ma teżisti l-ebda protezzjoni regolatorja biex tiproteġi lill-konsumaturi minn telf finanzjarju jekk pjattaforma li tiskambja jew iżzomm muniti virtwali tfalli jew ittemm l-attività tagħha; jinnota li l-muniti virtwali jkunu jistgħu jiġu garantiti b'assi sottostanti; jenfasizza l-ħtieġa tal-protezzjoni tal-konsumatur meta jintużaw il-muniti virtwali, l-aktar f'termini ta' ċiberkriminalità, l-algoritmi użati, il-persuni ta' kuntatt u d-dettalji ta' kuntatt fil-każ ta' mistoqsijiet jew problemi, termini u kundizzjonijiet li jinftehm u faċilment, inkluża dikjarazzjoni ċara tar-riskji, u l-fatt li l-muniti virtwali u l-valur tagħhom mhumiex neċessarjament iggarantiti minn xi bank jew pajjiż; jenfasizza li dawn il-problemi potenzjali għandhom ikunu kkomunikati mill-intrapriżi tas-settur tal-muniti virtwali;
11. Jirrikonoxxi d-diffikultajiet u l-inċertezzi fil-previżjoni ta' kif il-muniti virtwali jistgħu jiżviluppaw u fl-identifikazzjoni ta' eventwali reazzjonijiet ta' politika potenzjali li huma speċifiċi u aktar fit-tul, mingħajr ma tinhonoq l-innovazzjoni; jitlob lill-Kummissjoni biex tiżviluppa strateġija koerenti u komprensiva fil-livell tal-UE, bil-għan li tidentifika l-benefiċċji u r-riskji tal-muniti virtwali u t-teknoloġiji tal-muniti virtwali u risponsi potenzjali ta' politika fuq żmien itwal, filwaqt li jittiehed kont tal-ħtieġa li tiġi evitata l-frammentazzjoni u d-distorsjoni tas-Suq Uniku, tal-prinċipju ta' regolamentazzjoni aħjar u tal-bżonn li tiġi promossa innovazzjoni teknoloġika u finanzjarja u li taħdem mal-partijiet ikkonċernati rilevanti u kumpaniji tal-muniti virtwali sabiex l-UE tibqa' post attraenti għar-riċerka u l-iżvilupp u t-tħaddim ta' dawn it-teknoloġiji; jenfasizza l-importanza ta' monitoraġġ u analiżi kontinwi tal-mod li bih il-muniti virtwali qegħdin jikbru u l-isfidi politiċi li joħolqu; jissuggerixxi li Task Force, immexxija mill-Kummissjoni, tappoġġa l-atturi pubbliċi u privati rilevanti kollha, filwaqt li tivvaluta u tanalizza l-possibilitajiet kollha potenzjali ta' evoluzzjoni tat-teknoloġiji tal-muniti virtwali u tal-applikazzjoni tad-DLTs; jistieden lill-Kummissjoni tagħti attenzjoni partikolari lill-algoritmi użati fil-muniti virtwali u tivvaluta s-sigurtà tagħhom;
12. Jistieden lill-Kummissjoni tqis il-kontribuzzjoni tal-muniti virtwali u d-DLTs fis-setturi kollha, inkluż ir-rwol tagħhom fl-iżvilupp tas-suq uniku digitali, bil-ħsieb li jiġi żgurat li negozji legittimi fis-settur tal-muniti virtwali jthallew jikbru;
13. Jagħraf li l-iżvilupp ta' rispons regolatorju effettiv għall-iżvilupp tal-muniti virtwali għadu fi stadju bikri u delikat; jenfasizza li r-regolaturi f'uħud mill-oqsma għamlu progress konsiderevoli fl-iżvilupp ta' rispons effettiv; jinnota, madankollu, li għad fadal ħafna ħidma x'titwettag biex jiġu stabbiliti oqfsa effikaċi li jirregolaw il-muniti virtwali b'mod li jilqgħu kontra r-riskji filwaqt li ma joħonqux l-innovazzjoni finanzjarja u teknoloġika;
14. Jenfasizza l-importanza ta' għarfien tal-konsumatur, trasparenza u fiduċja meta jintużaw

muniti virtwali; jistieden lill-Kummissjoni biex, b'kooperazzjoni mal-Istati Membri u l-industrija tal-muniti virtwali, tiżviluppa linji gwida bil-għan li tiggarantixxi li tkun ipprovduta informazzjoni korretta, ċara u kompleta għall-utenti tal-muniti virtwali eżistenti u futuri, li tippermettilhom jagħmlu għażla kompletament infurmata u b'hekk tissaħħaħ it-trasparenza tal-iskemi tal-munita virtwali f'termini ta' kif jiġu organizzati u mħaddma u kif huma distinti mis-sistemi ta' hłas li huma rregolati u ssorveljati f'dak li jirrigwarda l-protezzjoni tal-konsumatur; jistieden, barra minn hekk, lill-industrija tal-munita virtwali f'kooperazzjoni mal-Kummissjoni u l-Istati Membri sabiex tikkunsidra l-applikazzjoni tar-rekwiżiti AML/CLT rilevanti (kontra l-ħasil tal-flus/kontra l-iffinanzjar tat-terroriżmu) speċifikati mill-istandards internazzjonali għal modi ta' kambju tal-valuta konvertibbli, u kwalunkwe tip ieħor ta' istituzzjoni li taġixxi bħala nodi fejn attivitajiet tal-muniti virtwali konvertibbli jiskambjaw mas-sistema finanzjarja regolamentata ta' munita fiduċjarja, u jitlob lill-Kummissjoni biex tevalwa u tqis l-estensjoni tal-kamp ta' applikazzjoni tad-Direttiva Kontra l-Ħasil tal-Flus sabiex tinkludi pjattaformi ta' skambju ta' munita virtwali.

**RIŻULTAT TAL-VOTAZZJONI FINALI
FIL-KUMITAT LI JINTALAB JAGĦTI OPINJONI**

Data tal-adozzjoni	21.4.2016
Riżultat tal-votazzjoni finali	+: 31 -: 2 0: 4
Membri preżenti għall-votazzjoni finali	Dita Charanzová, Carlos Coelho, Sergio Gaetano Cofferati, Lara Comi, Anna Maria Corazza Bildt, Nicola Danti, Dennis de Jong, Vicky Ford, Ildikó Gáll-Pelcz, Evelyne Gebhardt, Antanas Guoga, Sergio Gutiérrez Prieto, Robert Jarosław Iwaszkiewicz, Liisa Jaakonsaari, Philippe Juvin, Antonio López-Istúriz White, Marlene Mizzi, Robert Rochefort, Virginie Rozière, Christel Schaldemose, Andreas Schwab, Olga Sehnalová, Igor Šoltes, Ivan Štefanec, Mylène Troszczynski, Anneleen Van Bossuyt, Marco Zullo
Sostituti preżenti għall-votazzjoni finali	Lucy Anderson, Birgit Collin-Langen, Edward Czesak, João Pimenta Lopes, Julia Reda, Ulrike Trebesius, Lambert van Nistelrooij, Sabine Verheyen, Kerstin Westphal
Sostituti (skont l-Artikolu 200(2)) preżenti għall-votazzjoni finali	Georg Mayer